

नरेंद्र मोदी

भारताच्या डिजिटल मुळाव्या साधनसुविधा प्रवासाक उल्लेखनीय गती मेळ्ळ्या अशें प्रधानमंत्री नरेंद्र मोदी हांणी सांगलां. सोशल मिडिया पोस्टांत तांणी शेअर केलां की 'एअरट्रक' हांणी भारतांत सुमार ₹3 लाख कोटी रुपयांची गुंतवणूक करपाची आनी पांच गीगाबॅट क्षमताय आशिल्ले डेटा सेंटर स्थापन करपाची येवजण जाहीर केल्या. देशांतल्या डिजिटल मुळाव्या साधनसुविधा पर्यावरण प्रणालींत ही एक व्हडली प्रस्तावीत गुंतवणूक अशें तांणी नदरेक हाडलें.

भूपेंद्र यादव

केंद्रीय पर्यावरण, रान आनी हवामान बदल मंत्री भूपेंद्र यादव हांणी दिल्लीची मुखेलमंत्री रेखा गुप्ता हांचे वांगडा आयज संवसारीक पर्यावरण दिसा निमतान नवी दिल्लींत अठरा 'नमो ऑक्सिजन पार्कचे' उक्तावण केलें. प्रधानमंत्री नरेंद्र मोदी हांच्या फुडारपणा खाला पर्यावरणीय कृतींत भारत संवसारीक फुडारी म्हूण उदेली अशें तांणी ह्यावेळार म्हणले. तांणी ह्या निमतान 'एक पेड माँ के नाम' ह्या देशभरांतल्या मोहिमेक लागून पर्यावरणीय उपक्रमांची माळ सुरू केली.

आरबीआय

भारतीय रिझर्व्ह बँकेन चालू वित्तीय वर्सा सलग दुसरे खेपे व्याजदरांत बदल करूंक ना. चालू वित्तीय वर्सा खातीर दुसरें द्विमासिक चलन धोरण जाहीर करतना - धोरण समितीन एकमतान अल्पकाळ रिणाचो दर-रेपो दर'-5.25 टक्क्यांनी दवरपाचो आनी 'तटस्थ भुमिका' आपणावपाचो निर्णय घेतला अशे आरबीआयचे गव्हर्नर संजय मल्होत्रा हांणी आयज सांगले. पॉलिमर आदारीत चलन नोटी संबंदी प्रस्ताव आरबीआयच्या विचारा खाला आसा अशें आरबीआयचे राज्यपाल संजय मल्होत्रा हांणी आयज सांगलें. सध्या हो प्रस्ताव प्राथमीक पांवड्यार आसा अशें तांणी स्पश्ट केलें.

अमित शाहा

त्रिपुरांतल्या भारत-बांगलादेश आंतरराष्ट्रीय शिमेचेर 'लंकामुरा शिमेच्या चौकटीचेर रक्षक मेळाव्याक संबधीत करतना अमित शाहा हांणी राष्ट्राची सुरक्षीतताय आनी राखण करपाचेर भर दिलो. घुवळी वाखदांचो वेव्हार, मनीस तस्करी, गोरवांची तस्करी हेर धोके पुरायपणान ना करपाची गरज आसा अशे म्हणला. तरणाट्यांक घुवळी वखदांच्या व्यसनांतल्यान पयस दवरपाचें आनी बनावट चलना वरवीं देशाचे अर्थवेवस्थेक हानी करपाचे सगळे यत्न आडावप हें तितलेंच महत्वाचे आसा अशे तांणी सांगलें.

गिरिराज सिंग

हब-एण्ड-स्पोक मॉडेल वापरून निर्यात प्रमोशन काउन्सिल फॉर हॅन्डिक्राफ्ट (ईपीसीएच) नेटवर्का वरवीं अमेरिकेंतल्या बाजारपेठे कडेन सुमार शंबर कारागिरांचो संबंद पयलींच आसा अशें केंद्रीय कापड मंत्री गिरिराज सिंग हांणी सांगलें. आयज नवी दिल्लींत संवसारीक पर्यावरण दिसा निमतान रोपां रोयल्या उपरांत ते पत्रकारांकडेन उलयताले. कारागीर आनी कारागिरांक तांचीं उत्पादनां थेट गिरायकांक विकपाक मेळोवन दिवन तांकां आदार दिवपा खातीर सरकारान दिल्लीच्या वसंत कुंजांतय समर्पित बाजारपेठ दिल्या. हो उपक्रम थळाव्यान तयार केल्ल्या हस्तकलेचो प्रसार करता आनी जागतीक बाजारांत भारताची उपस्थिती वाडोवपा वांगडाच व्हॉकल फॉर लोकलाची नदर घटमूट करता अशे मंत्री गिरिराज सिंग हांणी म्हणला.

कारागिरांचीं उत्पादनां दाखोवपी प्रदर्शनाक भेट दिवन भारताच्या गिरेस्त हस्तकला दायजाचो प्रसार करपा खातीर तांची कारागिरी आनी योगदानाची तोखणाय मंत्री हांणी केली.

खळ

णवव्या फेरयेंत संवसारीक विजेतो गुकेश डोमराजूक हारोवन भारताचो प्रग्नानंद रमेशबाबू 'नॉर्वे बुध्दिबळ 2026' खिताबा खातीर सर्तींत तिगुन उरलो.

हवामान

भारतीय हवामान खात्यान दिल्ली, हरियाणा, चंडीगढ, पंजाब, जम्मू-काश्मीर, लद्दाख, मध्य प्रदेश, ओडिशा, राजस्थान, आनी उत्तर प्रदेशा खातीर 'ऑरेंज अलर्ट' जारी करून फुडल्या काय दिसांनी वादळी वारें आणि जोगला संयंत पावस पडपाचो अदमास उक्तायला.

कर्नाटक, केरळ आनी माहे, उत्तर अंतर्गत कर्नाटक तशेंच तमिळनाडू, पुडुचेरी, कराईकल हांगा आयज व्हड प्रमाणात पावस पडपाची शक्यताय आसा.